



TRIBUNAL GHAL TALBIET ZGHAR

GUDIKATUR
DR MARSETTE PORTELLI XERRI LL.D.
LL.B, N.P, LL.D, M.A., Dip. Tesol (Trinity)

Seduta ta' nhar L-Erbgha, 29 ta' Mejju, 2024

Kawza Numru: 17/2017 (MPX)

Lawrence Axiak (K.I. 27764G)

vs

Victor Joseph Vella (K.I. 20386G)

It-Tribunal;

Ra l-Avviz tat-Talba, li permezz tagħha l-attur talab kif gej:

1. Illi l-attur gie kkummissjonat mill-konvenut sabiex jesegwixxi xogħliljet relatati ma' elettriku u ilma;
2. Illi l-istess xogħliljet gew esegwiti in parti f'showroom fi Triq l-Mgarr, Victoria, Ghawdex, u in parti fi propjeta` fi Triq il-Hamrija, Xewkija, Ghawdex, liema xogħliljet gew rezi fis-sena elfejn u sittax (2016);
3. Illi x-xogħliljet rezi lill-konvenut jammontaw għal tmienija u disgha u tmenin Ewro, liema ammont il-konvenut qed jirrifjuta li jħallas (invoice anness u mmarkata bhala Dokument 'A');
4. Illi, għalhekk, kellha ssir din il-kawza.

Jghid għalhekk il-konvenut ghaliex m'ghandux jigi kkundannat iħallas lill-attur is-somma fl-ammont ta' tmienija u disgha u tmenin Ewro, rappresentanti ammont ta' xogħliljet ta' elettriku u ilma rezi lill-konvenut mill-attur fuq inkarigu tal-konvenut.

Bl-ispejjez kollha, inkluzi dawk tal-ittra ufficjali (ai terminu tal-artikolu 166A tal-Kap 12), spedita lill-konvenut f'Settembru, 2016.

Bl-ingunzjoni tal-konvenut minn issa ghas-subizzjoni.

Ra r-risposta tal-konvenut, li permezz tagħha wiegeb bif gej:

Illi t-talbiet attrici għandhom jigu michuda in toto minhabba r-ragunijiet segwenti:

1. L-ammont reklamar mill-attur huwa wiehed esagerat u ma jirriflettix ix-xogħlilijiet li saru mill-attur;
2. L-attur abbanduna l-lant tax-xogħol kompletament u l-konvenut kellu jinkariga, a spejjez tieghu, kuntrattur iehor biex jagħmel ix-xogħlilijiet;
3. Il-konvenut kellu jħallas ta' xogħlilijiet li saru hazin u li kellhom jitrangaw kif ser jigi ppruvat waqt it-trattazzjoni tal-kawza.
4. L-attur ma huwiex persuna licenzjata bhala electrician, minbarra li huwa impiegat tal-Gvern, u fl-istess waqt qed jagħmel allegatament ix-xogħlilijiet pretizi permezz ta' din il-kawza.

Salv eccezzjonijiet ulterjuri fid-dritt u fil-fatt.

Ra l-kontro-talba tal-konvenut, li permezz tagħha talab lill-attur rikonvenzjonat jghid ghaliex m'għandux ikun ikkundannat ihallas l-ammont ta' €960, liema ammont jirrapprezenta xogħlilijiet ta' tiswija ta' affarijiet hziena li saru minn Lawrence Axiak, u li kellu jħallas għalihom il-konvenut.

Bl-ispejjez kollha, inkluz dawk tar-risposta ghall-Ittra Ufficjali u bl-ingunzjoni tal-attur għas-subsidi.

Ra x-xhieda kollha;

Ra l-kontro-ezamijiet kollha.

Ikkunsidra:

Minn dak li jemergi mix-xhieda prodotta, hemm qbil bejn il-partijiet li l-attur kien gie inkarigat mill-konvenut sabiex jesegwixxi xogħlilijiet relatati ma' elettriku u ilma fil-propjeta` tal-istess konvenut. Hemm qbil ukoll li l-materjal

li kellu jigi uzat sabiex jigi esegwiti tali xogħlijiet kellu jkun supplit mill-konvenut.

L-attur jghid li kien diversi dawk id-drabi li dan talab lill-konvenut jipprovdilu l-materjal li kellu bżonn, pero` dan jibqa' ma jigix supplit, bil-konsegwenza li kien hemm xogħlijiet li ma setghux jigu kompletati.

Min-naha tieghu, il-konvenut jghid li l-attur abbanduna l-lant tax-xogħol, bil-konsegwenza li kellu jigi ngaggat kuntrattur iehor sabiex jesegwixxi x-xogħlijiet li bqagħu ma tlestellwx, u li kellu jħallas għalihom hu. Jghid ukoll li kellhom isiru xogħlijiet rimedjali biex jagħmlu tajjeb ghax-xogħol hazin li kien sar mill-attur.

Permezz tal-kontro-talba tieghu, il-konvenut jitlob li l-attur jigi kkundannat iħallsu l-ammont ta' €960, rappresentanti l-hlas mghoddi minnu lill-kuntrattur li kompla x-xogħlijiet.

L-attur jilqa' għal dak eccepit mill-konvenut rigward xogħlijiet li ma sarux kif titlob is-sengħa billi jagħti spjegazzjoni ta' x'inhuwa skont il-prassi, u x'inhuwa necessarju, izid jghid li kien hemm xogħlijiet li ma setghux isiru minnu fin-nuqqas ta' materjal supplit, u li huwa fl-ebda waqt ma għamel xogħlijiet relatati mas-sistema tad-drenagg.

In vista ta' dawn il-verzjonijiet, it-Tribunal kellu jgharbel b'reqqa x-xhieda mogħtija, bil-ghan li jasal għal x'seta' verament ikkostitwixxa x-xenarju odjern.

Minn analizi dettaljata tax-xhieda mogħtija, dan it-Tribunal seta' jinnota li l-attur baqa' kostanti fil-verzjoni tieghu, fejn, kemm fl-affidavit tieghu, kif ukoll meta mistoqsi in kontro-ezami, ta spjegazzjoni uniformi ta' kemm-il siegha hadem. Jigi nnutat ukoll li, il-konvenut, ma gab l-ebda prova li tista' b'xi mod ixxejjen, jew tikkontradixxi l-ammont ta' hinijiet li l-atturi jasserixxi li gew mahduma minnu, u li għalihom, għalhekk, qiegħed jitlob hlas. Ir-

rappresentant tal-Isptar Generali ta' Ghawdex, imtella' bhala xhud mill-konvenut, ikkonferma li l-attur huwa effettivamente impjegat fi hdan l-istess sptar, pero`, minhabba l-*policy* vigenti rigward ir-ritenzjoni tad-data, ma kienx f'posizzjoni jixhed dwar l-ammont ta' granet ta' leave li seta' ha l-attur tul il-perjodu li fih kien qieghed jesegwixxi xogħliljet fil-propjeta` tal-konvenut, u lanqas dwar kif kienu mqassma l-granet lavorattivi tul l-istess perjodu. It-Tribunal jinnota wkoll, li, fil-kontijiet gia` mhallsa, fosthom dak datat id-29 ta' April, 2016, l-ammont ta' sīgħat mahduma tul ix-xahar ta' Jannar, 2016, huma indikati bhala mijja u erba' (104). Stante li dan il-kont kien gie mhallas fl-interita` tieghu, u allura s-sīgħat ta' xogħol hemm indikati accettati bhala mahduma u li għalihom huwa dovut hlas, it-Tribunal ma jsibx diffikulta` jemmen li n-numru ta' sīgħat mahduma mill-attur ma kinux minimi.

Illi mix-xhieda prodotta, ma tirrizulta lanqas l-ebda kontestazzjoni dwar jekk ix-xogħliljet gewx esegwiti jew le, pero` biss li kien hemm uhud mix-xogħliljet li ma sarux skont l-arti u s-sengħa, liema kontestazzjoni tifforma, fil-fatt, il-bazi li fuqha hija msejsa l-kontro-talba.

Illi t-Tribunal ser jghaddi issa biex jevalwa jekk, mix-xhieda prodotta, il-kontro-talba tirrizultax bhala wahda ppruvata o meno. Dak mitlub permezz tal-kontro-talba huwa l-ammont ta' disa' mijja u sittin Ewro (€960), ammont, li skont Victor Joseph Vella jirrapprezenta dak l-ammont imħallas minnu għal xogħliljet li ma gewx esegwiti skont l-arti u s-sengħa minn Lawrence Axiak, u li, sussegwentement, jghid li kellu jagħmel tajjeb għalihom hu. Mistoqsi diversi drabi dwar kif wasal jikkonkludu li x-xogħliljet elenkti bhala li saru hazin, jew mhux fil-livell rikjest, Victor Joseph Vella jghid li huwa ma huwiex intiz f'dak li għandu x'jaqsam ma' xogħol fl-ilma u fl-elettriku, pero` jzid jghid li kienet ingibdet l-attenzjoni tieghu dwarhom minn J&F Installations, li jghid li kienu gew inkarigati biex jikkompletaw ix-xogħol. Minkejja li x-xhud David Haber, ikkonferma wkoll bil-gurament tieghu li min ikkompleta x-xogħliljet kellu jirranga fuq dak li kien, ma jagħti l-ebda dettalji ta' liema xogħliljet kienu dawn. It-Tribunal jinnota addizzjonalment li fl-ebda waqt ma gie prodott jixhed l-

ebda rappresentant ta' J&F Installations sabiex jikkonferma l-istess. Il-process huwa sajjem ukoll minn x'ammonti individwali jallegaw ma' tali xogħlijiet, biex b'hekk, kemm-il darba t-Tribunal jidhirlu li tali xogħlijiet rimedjali gew effettivamente esegwiti, ikun f'posizzjoni jikkonferma wkoll l-ammont pretiz.

Għalhekk, it-Tribunal huwa tal-fehma li l-konvenut ma rnexxielux jipprova soddisfacentement dak pretiz minnu.

Għaldaqstant, għar-ragunijiet fuq espressi u l-kunsiderazzjonijiet hemm magħmula, dan it-Tribunal qiegħed jaqta' u jiddeċiedi dan il-kawza billi:

- (a) Jilqa' t-talba tal-attur u jikkundanna lill-konvenut ihallas lill-istess attur l-ammont ta' tmien mijja u disgha u tmenin Ewro (€889), bl-interessi ta' tmienja fil-mija (8%) mid-data tal-prezentata tal-Avviz tat-Talba, sad-data tal-effettiv pagament;
- (b) Jichad l-eccezzjonijiet kollha tal-konvenut;
- (c) Jichad it-talbiet tal-konvenut hekk kif kontenuti fil-kontro-talba tieghu u per konsegwenza għalhekk jilqa' l-eccezzjonijiet tal-attur ghall-kontro-talba tal-konvenut.

L-ispejjez tat-talba u tal-kontro-talba għandhom ikunu a spejjez tal-konvenut.

(ft) Dr. Marsette Portelli Xerri
Gudikant

(ft) Daniel Sacco
Deputat Registratur

Vera kopja

D/Registratur